

טויט־שרעק.

ליזע, א האלכ אינטעליגענטע ארבייטער־מיידעל, האָט אָנ־
געהויבען מורא צו האָבען צו שלאָפען אליין אין איהר קליין־
נעם צימער, וואָס האָט א בעזונדער טהיר פון קארדאר. די
אורזאכע פון דער פאמעליכדיגער אָנגעקומענער מורא ווייס
זי אליין ניט. ליזע איז אן ענטוויקעלטע מיידעל, ס'הייסט ענט־
וויקעלט ניט קערפערליך נאָר גייסטיג. קערפערליך איז זי דוקא
מאָגער, אָבער אויף איהר גייסטיגער ענטוויקלונג קען זי זיך
ניט בעקלאָגען. זי האָט פיעל געלעזען, פיעל לעקציעס געהערט
און וועגען פיעלעס דעבאטירט מיט איהרע בעקאנטע, גאנץ
אויפגעקלעהרטע יונגע לייט, צווישען וועלכע עס האָבען זיך גע־
פונען זאָגאר א צוויי דריי סטודענטען פון פערשיעדענע פא־
קולטעטען.

און דאָך האָט זי מורא צו בלייבען ביי נאכט אליין אין
איהר צימער. זי האָט שוין איינמאָל געלאָזען די גאז ברענען א
גאנצע נאכט, האָט זי אבער ניט געקענט פאר דער ליכט
שלאָפען. פערלעשט זי די גאז און בלייבט אין דער פינסטער.
שרעקען איהר די שאַטענס אויף די ווענד, וואָס בילדען זיך
פון דעם ליכט פון די גאס־לאנטערנעס וואָס דרינגען אריין
דורכ'ן פענסטער אין צימער, און דער ווייסער מאנטעל, וואָס
הענגט געגען איבער, דאכט זיך איהר אויס א מת. זי לאכט
פון זיך אליין, שפרינגט אראָב פון בעט און מאכט זיך הארץ.

טאפט און זעהט בעשיינפערליך אז עס איז א מאנטעל.
 דאן מוסר'ן זי זיך אויס, וואס זי איז געווארען אזוי
 אבערגלויביש און קען אן אונשולדיגען מאנטעל אָננעהמען פאר
 א מת. זי לעגט זיך צוריק אין בעט, דעקט זיך איבער מיט דער
 קאלדרע ווערט איהר שטארק הייס. זי דעקט זיך אָב און קוקט
 מיט שטארע בליקען אויף די ווענד. דער מאנטעל בלייבט שוין
 טאקע ניט מעהר ווי א מאנטעל, אבער דאָס ווייסע אונטער-
 קליידעל, וואָס איז איבערגעווארפען אויפ'ן שטוהל, זעהט אויס
 פונקט ווי איהר חבר'טע זעלדע, וואָס האָט מיט א יאהר צוריק
 בעגאנגען זעלבסטמאָרד, ניט געפינענדיג קיין ציעל און קיין
 גליק אין לעבען.

אך, די דאָזיגע זעלדע איז געוועזען אזא נוטע מיידעל.
 זי, ליזע, האָט זי אזוי ליעב געהאט, איבערהויפט ווען זי פלעגט
 שמייכלען, עס איז א מאָדנער שמייכל געווען. דאָס אונטער-
 קליידעל שמייכלט איצט אויך אזוי, אָט פונקט ווי זעלדע... און
 אין גאנצען ציטערענדיג, שפרינגט זי אראָב פון בעט, כאַפט
 אראָב פון שטוהל דאָס ווייסע אונטער-קלייד און בעהאלט זי
 ערגעץ אין א ווינקעל.

זי לעגט זיך צוריק אין בעט און בעקומט געוויסענביסע.
 וואָס זי, אזא טרייע חבר'טע, וויל זיך בעפרייען פון דער זע-
 הונג. אזוי וועט מען אמאָל, אז זי וועט שטארבען, אויך מורא
 האָבען פאר איהר געשטאַלט, וואָס וועט ארויסגערופען ווע-
 רען אין זכרון ביי איהרע פאָר בעקאנטע.
 און זי שוידערט ביים געדאַנק...

אזוי האָט זיך ליזע געפלאָגט אייניגע נעכט..
 און אָפט דאַכט זיך איהר, אז דאָס ווערט זי געשטראַפט
 דערפאר, וואָס זי האָט ענטזאָגט איהר חבר'טע לאַה'קע, מיט
 וועלכער זי האָט זיך דאָ בעקענט, צו שלאָפען צוזאַמען. לאַה'קע
 האָט איהר זאָגאר געוואָלט געבען צושטייער אויף די דירדך

געלד, נאָר זי, ליזע, האָט זיך איינגערעדט, אז זי האָט ליעב
 איינזאַמקייט. זי קען ניט זיין אין איין צימער מיט נאָר א מענ-
 שען...

לאַה'קע איז דאָן א ברונז'ע אוועק. „אַט האָסטו דיר איצט
 איינזאַמקייט!“ — שטראַפט זי זיך אליין!

איצט וואָלט ליזע געשלאָפען ניט נאָר מיט לאַה'קען, נאָר
 מיט וועמען עס זאָל זיך ניט מאַכען. איז אָבער ווען דו דאַרפסט
 דעם מענשען, קריגסטו איהם ניט.

און ליזע בעשליסט, אז מאָרגען וועט זי מוזען געהן ערגעץ
 שלאָפען, זאָל זיין כאַטש צו א בעקענטען מאַנסכיל, אויב קיין
 חבר'טעס האָט זי איצט ניט...

זי וועט שוין אויסטראַכטען א תירוץ, פאר וואָס זי איז
 געקומען נעכטיגען. יא, זי וועט זאָגען, אז די ווירטהין האָט
 איהר ענטזאָגט פון דער וואָהנונג, און זי איז געבליבען אַהן א
 צימער, כאַטש נעכטיג אויף דער גאַס...

און אויפ'ן צווייטען אָבענד האָט זי אָנגעקלאַפט צו איהר
 בעקאנטען סטודענט, דעם לאַנדסמאַן, פינקעלשטיין.

די טיהר פון פינקעלשטיין'ס צימער האָט זיך לאַנגזאַם,
 ווי מיט פערדאַכט, געעפענט און פינקעלשטיין, א הויכער ברייט-
 בייניגער בחור, דערזעהענדיג ליזע'ן, האָט פער'הרוש'ט אויס-
 גערופען:

— ליזע! — אזוי שפעט!
 ליזע האָט זיך מאַמענטאַן פערלאָרען. זי האָט קוים בעוויי-
 זען ארויסצומורמלען:

— לאַזט מיך אריין, נאָכדעם וועל איך איהך דערצעהן
 לען.

זי האָט מיט וואַקלענדע טריט אריבערגעשפרייזט די שוועל
 און איז שטעהן געבליבען אין מיטען פון קליינעם, אבער זעהר
 געמיטליכען סטודענטישען צימערל. די גאַז, אין א רונדער גלאַז,

האָט רונד און העל געברענט און ווי נאסט־פריינדליך צוגעוואונ־
קען.

— וואָס איז מיט אייך, ליזע — אזוי שפעט ? — האָט
פינקעלשטיין וויעדער געפאַרשט.

ליזע, געפינענדיג זיך איצט אין דער געזעלשאפט פון א
גוטע־בעקאנטען, איז צו זיך געקומען. זי האָט שוין געוואַלט
דערזעהלען די אמת'ע סבה, וואָס האָט זי אָהער געבראכט,
נור אַ קוק טהוענדיג אויף די אָנגעווארפענע ביכער אויפ'ן טיש,
אויף די שטוהלען און אפילו אויפ'ן פּאָדלאָגע, — האָט זי זיך
פערשעהמט און געענטפערט נישט זיכער, ווי דער שטייגער איז
ווען מען גרייט זיך צו זאָגען אַ ליגען:

— מיין בעל הבית'טע... א העזה.. נעהמט פּלוצים און
זאָגט מיר אַב דעם צימער...

— אין מיטען דרינען... — האָט פינקעלשטיין זיך נאָך
שמארקער גע'חרוש'ט...

אַבזאָגענדיג דעם ערשטען ליגען, איז שוין ליזע'ן בעקווע־
מער געוואָרען און זי האָט געגעבען די ווייטערדיגע ערקלעה־
רונגען אָהן שום אַבהאלט:

— צו מיר איז ארויף עפעס אַ בעקאנטער יונגערמאן.
זאָגט זי, די בעל־הבית'טע, אז זי וויל מיך ניט... עס פאסט איהר
ניט... האָב איך זיך מיט איהר צוקריענט און געבליבען אָהן אַ
צימער...

— נו, זענט איהר צו מיר געקומען נעכטיגען ? — האָט
פינקעלשטיין געלאכט — איהר ווילט, אז מיין בעל־הבית'טע
זאָל מיך אויך ארויסווארפען...

— וועלען מיר ביידע זוכען אַ צימער — האָט ליזע זיך גער־
וויצעלט, כאַטש אויפ'ן הארצען איז איהר ווי אַ שטיין געלעגען
און עס האָט זיך איהר געוואַלט וויינען אויף איהר עלענדקייט.

— אַ שעהן געשעפט! — האָט פינקעלשטיין געמור־
מעלט...

ליזע האָט ענדליך דרייסט און שנעל, ווי מען נעהמט איין
אַ מעדיצין, ארויסגעזאָגט:

— איך וועל טאקע היינט נעכטיגען ביי אייך. אַ יאָ פּינקעל־
שטיין ? ...

— ביי מיר ? — האָט פינקעלשטיין געשמייכעלט. — איהר
זעהט דאָך, איך האָב דאָך בלוז איין בעם...

— נו, מיט אייך צוזאמען טאָר מען ניט ? — האָט זי
כלומר'שט געלאכט.

פינקעלשטיין האָט אויך געלאכט...

— יאָ, פאר וואָס ניט... ווען איך קען ניט אייער טאָ־
טען ! ...

ליזע האָט אָנגעקוקט דעם ברייטבייניגען הויכען פינקעל־
שטיין און געטראכט:

— אָה, ווי זיכער מען איז, ווען שלאָפט צוזאמען מיט אַזאַ
יונג... און פאר וואָס איז ער אַזאַ נאַר... אַ גוטער איז ער דאָך

יאָ...

פינקעלשטיין, בעמערקענדיג ליזע'ס פערטראכטקייט, איז
געריהרט געוואָרען. ער איז צו איהר צוגעגאנגען, ארויפגעלענט

איהר די האנד אויפ'ן נאקען און ברידערליך זיך אָנגערופען:
— נו, שוועסטער, זאָרג נישט... וועסט האָבען וואו צו

שלאָפען.

ליזעס פנים האָט זיך צושטראהלט, זי האָט בענייסטערט
אויסגערופען:

— איך ווייס שוין פון לאנג, אז איהר זענט אַ גוטער...
און איז איהר דמיון האָט זיך שוין געמאָלט דאָס גליק,

ווי אזוי זי וועט די דאָזיגע נאכט פריי ווערען פון דעם טויט־
שרעק, וואָס האָט איהר די לעצטע נאכט געפייניגט. זי וועט

אזוי רוחיג שלאָפען !

פינקעלשטיין, וועלכער איז אין זיין צימער געווען אָהן אַ
ראָק, האָט גענומען אָנטהון דעם ראָק.

— צו וואָס טהוט איהר זיך אָן? — האָט ליזע ווי אונ־
רוהיג געפרעגט:
— איך לאָז אייך איבער דאָס צימער און איך געה שלאָפֿן
פען אין אַ האָטעל...
ליזע איז בלייב געוואָרען... זי האָט קוים אויסגערעדט:
— צו וואָס? צו וואָס?...
— וואָס הייסט? האָט פינקעלשטיין גוטגערציג געשמיי־
כעלט, ווי באלד, אז איהר האָט ניט וואו צו שלאָפֿען.. אייך וועל
אייך דאָך אין אַ האָטעל ניט שיקען, נאָטירליך...
ליזע האָט געוואָלט פרעגען:
— און צוזאמען! פאר וואָס ניט צוזאמען?...
אַבער בעמערקענדיג זיין עהרליכען, צנועה'דיגען פנים,
האָט זי בעגריפען, אז ער וועט דאָס בלויז אָנגעהמען פאר אַ
ווייץ און זי האָט געשוויגען...
אין אַ וויילע ארום איז שוין פינקעלשטיין געווען אָנגע־
טהון און גרייט אוועקצוגעהן. ער האָט אבער געפיהלט פאר זיין
פליכט פאר זיין אוועקנאנג צו זאָגען איהר אַ פאָר פריינדליכע
ווערטער.
— איך האָף, אז אייך וועט ניט זיין אומעטיג.
— אַ, ניין! האָט זי ווי היסטעריש געלאַכט — אומעטיג
גאָר!... מיר איז קיינמאָל ניט אומעטיג — און האָט זיך ווילדער
צולאַכט...
— און טאָמער איז אייך אליין אומעטיג — האָט פינקעל־
שטיין זיך געוויצעלט, ווי זיין שטייגער איז — איז אָט זעהט
איהר דאָס קעפעל פון סקעלעט, וועלכען איך שטודיר... ער וועט
אייך כּי... כּי... כּי... אמוזירען...
און איידער ער האָט בעטראַכט די טויט־בלאַסקייט, וואָס
האָט בעדעקט ליזעס געזיכט, איז ער, זאָגענדיג אַ גוטע נאכט,
ארום פון צימער מיט אַ גוטען שמייכעל, צופריעדען פון זיין
נאַסט־פריינדליכקייט...